

Brussell, 24 ta' Novembru 2017
(OR. en)

14789/17

FISC 301
ECOFIN 1000

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Grupp dwar il-Kodiċi tal-Kondotta (Tassazzjoni tal-Intrapriżi) • Abbozz ta' Konkluzjonijiet tal-Kunsill = Adozzjoni

1. Fil-laqgħa tiegħu tat-22 ta' Novembru 2017, il-Grupp dwar il-Kodiċi tal-Kondotta ddiskuta r-rapport mill-Grupp lill-Kunsill u l-abbozz ta' Konkluzjonijiet tal-Kunsill li jakkumpanja r-rapport. Id-delegazzjonijiet kollha kienu f'pożizzjoni li jappoġġaw ir-rapport kif jinsab fid-dok. 14784/17 FISC 300 ECOFIN 999, iżda mhux l-abbozz ta' Konkluzjonijiet.
2. Kien hemm appoġġ unanimu dwar l-abbozz ta' Konkluzjonijiet tal-Kunsill, kif imnizzel hawn taht, fil-laqgħa tal-Grupp ta' Hidma ta' Livell Għoli fit-23 ta' Novembru 2017:

"Fir-rigward tal-Kodiċi tal-Kondotta (Tassazzjoni tal-Intrapriżi), il-Kunsill:

- jilqa' l-progress miksub mill-Grupp dwar il-Kodiċi tal-Kondotta matul il-Presidenza Estonjana kif jinsab fir-rapport tiegħu (dok. 14784/17 FISC 300 ECOFIN 999);
- jitlob lill-Grupp biex ikompli bil-monitoraġġ tal-istatus quo u l-implimentazzjoni tal-iżmuntar u jistieden lill-Grupp biex jissokta l-hidma tiegħu skont il-Pakkett ta' Hidma tal-2015;

- jieħu nota tal-progress li sar fir-rigward tal-allinjament tas-sistemi ta' incentivi tat-taxxa favur il-privattivi mal-approċċ maqbul tan-nexus u jistieden lill-Grupp biex ikompli jimmonitorja u jirrapporta dwar dan il-proċess;
- ihegġeġ lill-Istat Membru li ma ħa ebda azzjoni biex jibda jemenda is-sistema tiegħu tat-taxxa favur il-privattivi sabiex ikun konformi mal-approċċ modifikat tan-nexus malajr kemm jista' jkun u, fi kwalunkwe każ, mhux aktar tard minn tmien l-2018;
- jieħu nota tal-progress miksub mill-Grupp dwar il-Kodiċi tal-Kondotta fil-hidma tiegħu li għaddejja fil-kuntest tal-konklużjonijiet tal-Kunsill tat-8 ta' Novembru 2016 dwar il-kriterji u l-proċess li jwassal għall-istabbiliment tal-lista tal-UE ta' ġurisdizzjonijiet li ma jikkooperawx għall-finijiet ta' taxxa, u jitlob lill-Grupp dwar il-Kodiċi tal-Kondotta biex ikompli b'din il-hidma, kif stipulat [fil-konklużjonijiet tal-Kunsill tal-5 ta' Diċembru 2017];
- japprova il-"Gwida dwar l-interpretazzjoni tar-raba' kriterju" annessa mar-rapport mill-Grupp dwar il-Kodiċi tal-Kondotta;
- japprova l-Linji Gwida li jistabbilixxu metodi ta' hidma għal monitoraġġ effettiv tal-konformità tal-Istati Membri ma' gwida maqbula, annessi mar-rapport tal-Grupp dwar il-Kodiċi tal-Kondotta, u jistieden lill-Grupp dwar il-Kodiċi tal-Kondotta biex jimplementahom malajr kemm jista' jkun;
- itenni l-istedina tiegħu lill-Kummissjoni Ewropea biex tinvestiga l-htieġa ta' reviżjoni ta' linji gwida tal-imġhoddi tal-UE dwar kwistjonijiet tal-prezzijiet ta' trasferiment fid-dawl tar-rapport tal-OECD dwar il-BEPS dwar l-Azzjonijiet 8-9-10 u biex tirrapporta u tagħti parir lill-Grupp dwar il-Kodiċi tal-Kondotta kif adatt;
- jistieden lill-Grupp dwar il-Kodiċi tal-Kondotta biex ikompli bid-djalogu dwar l-applikazzjoni tal-prinċipji tal-Kodiċi tal-Kondotta għal-Liechtenstein, kif stabbilit fir-rapport, u biex jesplora l-htieġa li jippromwovi l-adozzjoni tal-prinċipji tal-Kodiċi tal-Kondotta f'pajjiżi terzi oħrajn;
- jistieden lill-Grupp biex jirrapporta lura lill-Kunsill dwar il-hidma tiegħu matul il-Presidenza Bulgara."

3. Il-Kumitat tar-Rappreżentanti Permanenti huwa mistieden:

- jibgħat lill-Kunsill ir-rapport (dok. 14784/17 FISC 300 ECOFIN 999), flimkien mal-abbozz ta' konkluzjonijiet tal-Kunsill kif jinsabu hawn fuq;
 - jissuggerixxi li huwa japprova r-rapport u jadotta l-Konkluzjonijiet, it-tnejn li huma bħala punti "A" fl-aġenda tiegħu.
-